

غلام احمد پرویز کے ایمان بالقرآن کی حقیقت

شیطان اس حقیقت سے خود واقف ہے کہ وہ اپنی دعوتِ ضلالت کو ضلالت کے نام سے اگر پیش کرے گا تو وہ ہرگز قابل قبول نہ ہوگی، چنانچہ وہ ہمیشہ یہ حرہ اختیار کرتا رہا ہے کہ وہ مگر ابھی کو ہدایت کے روپ میں پیش کرے۔ جھوٹ کو لباس صدق پہنانے، بے دینی کو دین کے بھیں میں سامنے لائے اور خلقِ خدا کو دھوکہ دینے کے لئے فریب کارکی بجائے ناصح درد مند کا بھروسہ اپنائے۔ اگر وہ فساد کو صلاح کا نقاب نہ اوڑھے اور خود بے نقاب ہو کر سامنے آئے تو کوئی اس کے فریب میں نہ آئے۔ وہ اپنی شیطنت کو پارسائیت کے پردے میں پیش کرتا ہے اور یوں وہ ابناۓ آدم کو اپنی مفاد پرستیوں کی بھینٹ چڑھاتا ہے۔ اس تکنیک سے وہ بنی نوع انسان کو جس تباہی و بر بادی سے ہم کنار کرتا ہے اس کے سامنے ہلاکو اور چنگیز خان تو رہے ایک طرف، ہٹلر اور امریکی بیش کی تباہیاں بھی ماند پڑ جاتی ہیں۔

نہ صرف تاریخ انسانیت بلکہ اسلام کی سرگزشت بھی اس حقیقت پر شاہد ہے کہ ہر عصر و مصر میں ملحد اور بے دین لوگوں نے ہدایت کے نام پر ضلالت کو، اسلام کے نام پر بے دینی کو، یق کے نام پر جھوٹ کو اور قرآن کے نام پر خلافِ قرآن افکار و نظریات کو پھیلانے کی مذموم کوششیں کی ہیں۔ ان ہی کوششوں میں ایک کوشش وہ بھی ہے جو ہمارے دور میں مغربیت کی ذہنی غلامی اور اشتراکیت کی فکری اسیری میں بیتلہ ہو کر چوبہری غلام احمد پرویز نے قرآن کریم کے نام پر دامِ ہم رنگ زمین بچھا کر کی ہے، اس کے نتیجہ میں مغربی معاشرت کے عادات و اطوار کو، اشتراکیت کے معاشی نظام کے ساتھ ملا کر اس قرآن کے نام پر پیش کیا ہے جس کے بغیر ہی ان سب امور کو عصر حاضر کی گمراہ قویں پہلے سے اپنائے ہوئے تھیں۔

جناب غلام احمد پرویز تہذیب غالب کے لیے از خدامِ بے دام تھے یا زخرید غلام تھے؟

اسے ہم اللہ پر چھوڑتے ہیں جو عالم الغیب والشہادہ اور علیم بذات الصدور ہے۔ لیکن یہ بات بہر حال واضح ہے کہ جو کام مغربی ممالک کے ملحد فلاسفہ اور بے دین دانشور، مسلم معاشروں میں براہ راست خود نہیں کر سکتے تھے، وہ کام ہمارے ”مفکر قرآن“؛ قرآنی دانشور بن کر کرتے رہے ہیں۔ ان کی پچاس سالہ ”قرآنی خدمات“ کا مغز اور خلاصہ یہ ہے کہ اگرچہ وہ زبان اپنی استعمال کرتے تھے مگر بولی غیروں کی بولتے تھے۔ دماغ تو ان کا اپنا تھا مگر اس میں فکر غیروں کی تھی۔ الفاظ تو وہ قرآن ہی کے استعمال کرتے تھے مگر ان کے پیکروں میں تصورات اشتراکیت اور مغربی معاشرت سے مستعار و مستورد تھے۔ چنانچہ وہ اپنی جن ”قرآنی خدمات“ پر گولڈن جوبی منا کر سطح ارض سے بطن زمین میں منتقل ہوئے، ان پر یہودی علماء و پیشواؤ، نصرانی اخبار و رہبان، الحاد و دہریت کے پُشتی بان، زندقة و سیکولرزم کے علمبردار، سب خوش و خرم ہو کر ان کی تعریف و تحسین میں رطب اللسان ہو کر انہیں ہدیہ تبریک اور گل ہائے تہنیت پیش کرتے ہیں۔ جب کہ عالم اسلام کے علماء بیک زبان ہو کر ان پر فتواء کفرعامد کرتے ہیں۔

”مفکر قرآن“ کی تعلیٰ آمیزانائیت

”مفکر قرآن“ صاحب جس قدر قرآن، قرآن کی رٹ لگایا کرتے تھے، اُسی قدر وہ قرآن سے گریزاں اور کتاب اللہ سے کنارہ کش تھے۔ پھر اس پر مستزادیہ کہ وہ اپنے مقابلے میں جملہ اہل علم کو قرآن سے بے خبر اور جاہل قرار دیا کرتے تھے۔ چنانچہ انانیت کے ساتوں آسمان پر محو پر واڑ رہتے ہوئے وہ بلا استثنائی تمام علماء کرام کے متعلق یہ اعلان کیا کرتے تھے:

”حقیقت یہ ہے کہ یہ حضرات قرآن سے قطعاً نابد ہوتے ہیں۔“

(طلویع اسلام: جون ۱۹۵۶ء، ص ۶)

ایک اور مقام پر علماء کے خلاف بڑا تحریر آمیز رویہ اپناتے ہوئے، لیکن غوروں تکبر کی انہتائی بلند یوں پر بر اجمان ہو کر یہ فتویٰ داغتے ہیں:

”ہمارا ملّا طلویع اسلام میں پیش کردہ دعوت کا جواب دلائل و برائیں سے تودے نہیں سکتا (اس لئے کہ یہ دعوت قرآن کی دعوت ہے اور ملّا بے چارہ قرآنی نور سے محروم ہوتا ہے۔)“

(طلویع اسلام: جنی ۱۹۵۳ء، ص ۲۷)

ایک اور موقع پر اُسی اہانت آمیز لب و لہجہ میں جو علماء کے خلاف ان کا مستقل وظیرہ تھا، یہ فرماتے ہیں:

”مُلَّا کے پاس نہ علم ہوتا ہے، نہ بصیرت، نہ دلائل ہوتے ہیں، نہ براہین۔“

(طلوع اسلام: ۵ فروری ۱۹۵۵ء، ص ۲)

اور مولانا مودودی جن کی گھٹیا مخالفت میں ”مفکرِ قرآن“ صاحب مرتبے دم تک پرویزی حیلے اختیار کرتے رہے ہیں، یہ فتویٰ ان کے متعلق داغتے ہیں۔

ایک اور مقام پر مولانا مودودی کے خلاف یہ فتویٰ بھی رسید کیا گیا ہے:

”هم مودودی کو نہ دین کا عالم مانتے ہیں، نہ کوئی مفکر۔“ (طلوع اسلام: جون ۱۹۵۳ء، ص ۶)

چنانچہ ”مفکرِ قرآن“ صاحب اپنے عقیدت مندوں کے جھرمٹ میں علماء کرام پر قدامت پرستی، کالیبل لگا کر اپنے متعلق تعالیٰ آمیز خود مستانی کا اظہار بایں الفاظ لکیا کرتے تھے:

”جو کچھ میں قرآن سے پیش کرتا ہوں، اس کی تردید کے لئے چونکہ ہمارے قدامت پرست طبقہ کے پاس دلائل و براہین نہیں ہوتیں، اس لئے وہ خود بھی مشتعل ہوتا ہے اور عوام کو بھی مشتعل کرتا ہے۔“ (طلوع اسلام: اگست ۱۹۷۳ء، ص ۳۶)

أعلم الناس بالقرآن كي پندار افزائی

”مفکرِ قرآن“ صاحب خود اعلم الناس بالقرآن کے پندار میں بتلا ہو کر یہی پندار اپنے نیاز مندوں میں بھی پیدا کیا کرتے تھے اور انہیں اس زعم میں بتلا کیا کرتے تھے کہ تیرہ چودہ صد یوں بعد جو قرآنی آواز طلوع اسلام کے ذریعہ بلند ہو رہی ہے، آپ لوگ ہی اس کے واحد امین ہیں، باقی ساری دنیا اس آواز کا گلاں گھونٹی چلی آ رہی ہے۔

① تیرہ سو سال کے بعد پھر سے خالص قرآن کی آواز طلوع اسلام کی وساطت سے بلند ہوئی شروع ہوئی ہے۔ (طلوع اسلام: نومبر ۱۹۵۳ء، ص ۱۳)

② اس سرزی میں سے تیرہ سو سال کے بعد پہلی بار قرآن کی آواز اٹھی ہے اور قدرت کو یہ منظور ہے کہ تیرہ سو سال کے بعد ایک بار پھر قرآنی نظام اپنی عملی شکل میں سامنے آئے۔

(طلوع اسلام: نومبر ۱۹۵۲ء، ص ۱۱)

۳۔ اس وقت ساری دنیا میں قرآن خالص کی آواز صرف آپ کی اس نئی سی جماعت کی طرف سے بلند ہو رہی ہے۔ (طوع اسلام: دسمبر ۱۹۶۷ء، ص ۸۷)

۴۔ صدر اول کے بعد ہماری تاریخ میں یہ پہلا موقع ہے کہ قرآنی نظام کی آواز بلند ہو رہی ہے۔ (طوع اسلام: جون ۱۹۶۶ء، ص ۸۷)

۵۔ پورے عالم اسلام میں ادارہ طوع اسلام ہی وہ واحد ادارہ ہے جس نے چاروں طرف سے چھائی ہوئی مایوسیوں میں مسلمانوں کو پکارا اور بتایا کہ ان کی ذلت و رسائی کا واحد سبب یہ ہے کہ وہ خدا کی دی ہوئی کتاب اور اس عطا فرمودہ روشنی سے دور جا پڑے ہیں۔ مسلمانوں کی بازاfrینی کے لئے یہی ایک صورت ہو سکتی ہے کہ جس طرح خدا کی دی ہوئی روشنی نے اس قوم کو آج سے چودہ سو سال پہلے ترقی اور عروج کے بازمثیاتک پہنچا دیا تھا۔ یہ قوم پھر اسی مینارہ نور سے کسبِ ضیاء سے کرے اور اپنی زندگی کو اسی قلب میں ڈھال لے۔ ادارہ طوع اسلام قریب تیس سال سے قرآن کریم کی آواز کو بلند کر رہا ہے۔

(طوع اسلام: جولائی ۱۹۶۹ء، ص ۷۲)

چنانچہ ایک مقام پر ”مفکرِ قرآن“، اپنے منہ آپ میاں مٹھو بنتے ہوئے، اپنے حلقہ احباب کو یہ باور کرواتے ہیں کہ

۶۔ اس وقت ملک میں خالص فکری تحریک صرف آپ کی ہے، باقی سب وقتی ہنگامہ آرائیاں ہیں، جن میں اسلام کا نام لیا جاتا ہے، جیسے خطوں کی پیشانی پر ۸۶ لکھ دیا جاتا ہے، لیکن نفسِ مضمون سے کوئی واسطہ نہیں ہوتا۔ (طوع اسلام: دسمبر ۱۹۶۷ء، ص ۵۲)

۷۔ اس وقت ساری دنیا میں صرف آپ کی یہ مختصر سی جماعت ہے، جو پیغام خداوندی کی منے بے درد و صاف کو شفاف اور بے رنگ پیاناں میں پیش کر رہی ہے۔

(طوع اسلام، نومبر ۱۹۶۹ء، ص ۲۸)

ایک اور مقام پر خود نمائی اور خود ستائی کے ساتوں آسمان پر محبو پرواز کرتے ہوئے ”مفکر قرآن“ یوں تسلی آمیزانداز میں فرماتے ہیں:

”ہمارے ہاں، نہ کوئی ایسا صاحب فکر نکلا جو یہ سوچ سکے کہ قوم کی یہ حالت کیوں ہو گئی اور نہ

کوئی ایسا صاحب عمل جو اس بے راہ ہجوم کا ہاتھ پکڑ کر اُسے راستہ پر لگا دے۔ سارے ملک میں لے دے کے، ایک ط نوع اسلام کی آواز تھی (اور ہے) جو صحرائیں کھوئے ہوئے اس کاروائی کے منتشر افراد کے لئے بانگ درا تھی۔” (ط نوع اسلام: اکتوبر ۱۹۷۴ء، ص ۵۱)
چنانچہ مرزا غلام احمد قادریانی کے نقش قدم پر چلتے ہوئے ”ط نوع اسلام“ نے بھی اپنے قارئین کو اس فریب یقین میں مبتلا کیا کہ ”آؤ لوگو! نبیمیں نور خدا پاؤ گے؟“

”اس وقت، ملک جن ہنگامی حالات سے دوچار ہے، ان میں قوم کو قرآنی راہنمائی کی اشد ضرورت ہے اور یہ راہنمائی اُسے ط نوع اسلام کے علاوہ اور کہیں سے نہیں مل رہی ہے۔“
(ط نوع اسلام: جنوری ۱۹۷۲ء، ص ۲۵)

راہنمائی قرآن کی یا تہذیب مغرب کی؟

حالانکہ جس چیز کو ”مفکر قرآن“ اور ط نوع اسلام، قرآنی راہنمائی قرار دیتے ہیں وہ قطعاً اور ہرگز ہرگز قرآنی راہنمائی نہیں ہے، بلکہ وہ صرف مارکسی اشتراکیت ہے جس پر قرآنی ٹھپسہ لگا کر مغربی معاشرت کے عادات و اطوار کے ساتھ اُسی طرح ملا کر پیش کیا گیا ہے، جس طرح اکبر بادشاہ نے مذاہب شیعی کے بے جوڑ عنان صرکوملا کر دین الہی، بنا کر پیش کیا تھا۔

ایمان بالقرآن کے دعاویٰ پرویز

جہاں تک ”مفکر قرآن“ کے ایمان بالقرآن کا تعلق ہے تو اس کی اصل حقیقت ذلك قولہم بآفواهہم سے زیادہ نہیں ہے، وہ اگرچہ اپنے ایمان بالقرآن کا ڈھنڈو را پیٹا کرتے تھے اور قرآن کریم ہی کو واحد احترامی اور سند قرار دیا کرتے تھے، لیکن عملاً اُن کے ہاں سند و معیار علماء مغرب کی تحقیقات ہی تھیں۔ نظریاتی اور قویٰ و قلمی حیثیت سے ایمان بالقرآن کی بابت اُن کے بلند بانگ دعاویٰ کی ایک جھلک مندرجہ ذیل اقتباسات میں ملاحظہ فرمائیے:

- ۱۔ صحت و سقم کا معیار میزان قرآنی ہے نہ میرادعویٰ، نہ غیر کی تردید۔ اس لئے اگر کوئی میری گزارشات کو باطل ٹھہراتا ہے تو اُسے کہو کہ اس کے لئے قرآن کی بارگاہ سے سند لائے۔

(ط نوع اسلام: مئی ۱۹۵۲ء، ص ۳۸)

- ۲۔ ہمارے نزدیک دین کا معیار فقط کتاب اللہ ہے، خواہ اس کی تائید میں ہزار حدیثیں بھی

ایسی کیوں نہ پیش کر دی جائیں، جن کے راویوں میں جبرایل و میکایل تک کا بھی نام شامل کر دیا گیا ہو۔ (طلوع اسلام: نومبر ۱۹۵۳ء، ص ۳۷)

۳۔ صحیح اور غلط کے پرکھنے کا ایک ہی معیار ہے یعنی یہ کہ اس کے متعلق قرآن کا کیا فیصلہ ہے۔ جیسے قرآن صحیح قرار دے، وہ صحیح ہے خواہ اُسے ایک آدمی بھی صحیح نہ مانتا ہو، اور جسے وہ غلط قرار دے، وہ غلط ہے خواہ اُسے ساری دنیا مسلمہ کی حیثیت سے جانتی ہو۔

(طلوع اسلام، فروری ۱۹۵۲ء، ص ۲۵)

۴۔ قانون کے صحیح ہونے کی سند نہ زید ہے نہ بکر، نہ اسلاف ہیں نہ اخلاق۔ اس کی سند ہے اللہ کی کتاب جو اس کے مطابق ہے وہ صحیح ہے۔ جو اس کے خلاف ہے وہ غلط ہے خواہ اسے کسی کی بد نیتی یا نادانی، کسی بڑی سے بڑی ہستی کی طرف بھی منسوب کیوں نہ کر دے۔

(طلوع اسلام: مارچ ۱۹۵۹ء، ص ۹)

۵۔ سوال یہ ہے کہ کسی چیز کے درحقیقت صحیح، ہونے کا معیار کیا ہے؟ قرآن کی رو سے وہ معیار یہ ہے کہ جوبات کتاب خداوندی کے مطابق ہو، وہ صحیح ہے اور جو اس کے خلاف ہو وہ غلط ہے۔

(طلوع اسلام: ستمبر ۱۹۵۹ء، ص ۶)

۶۔ کسی بات کے لئے اسلامی یا غیر اسلامی ہونے کے لئے کسی انسان کی سند کافی نہیں ہو سکتی۔ اس کے لئے سند صرف خدا کی کتاب کی ہونی چاہئے۔

(طلوع اسلام: جنوری ۱۹۶۰ء، ص ۵۸)

۷۔ ہمارے پاس خدا کی کتاب موجود ہے، جس کی روشنی میں ہر انسان کو حق حاصل ہے کہ جو کچھ کسی اور انسان نے کہا ہے (خواہ وہ اس وقت موجود ہے یا ہم سے پہلے گزر چکا ہے) اسے پرکھ۔ اگر وہ اس کتاب کے مطابق ہے تو اسے صحیح تسلیم کر لیا جائے، اگر اس کے خلاف ہے تو مسترد کر دیا جائے۔

(طلوع اسلام: جون ۱۹۶۰ء، ص ۶۲)

۸۔ طلوع اسلام کا مسلک یہ ہے کہ حق اور باطل کا معیار قرآن ہے۔ ہر وہ بات جو قرآن کے مطابق ہے، صحیح ہے۔

(طلوع اسلام، فروری ۱۹۶۸ء، ص ۶۰)

۹۔ دین کے معاملہ میں حق و باطل اور صحیح و غلط کا معیار قرآن کریم ہے۔

(شاہکار رسالت، گذرگاہ خیال: ص ۳۹)

۱۰۔ ہمارے سامنے ہدایت و ضلالت کا معیار قرآن مجید ہے۔

(طلوع اسلام: جنوری ۱۹۵۹ء، ص ۳۱)

تیلک عشرہ کاملیت !!

”مفکر قرآن“ کے وسیع لٹریچر میں سے مشتمل نمونہ از خوارے کے طور پر یہ وہ چند اقتباسات ہیں جن میں فقط قرآن ہی کے واحد معیار، اسی کے تہا سند ہونے اور اسی کے پیمانہ رد و قبول اور اسی کے کسوٹی حق و باطل ہونے اور اسی کے فرقانِ صحت و سقم ہونے اور اسی کے میزان ہدایت و ضلالت ہونے کے خوش کن دعاویٰ مرقوم ہیں۔ ان ”خوش کن دعاویٰ“ کی حیثیت دراصل کسی بد دیانت اور فریب کا راتا جر کی دکان میں موجود ان اصلی اور کھری چند اشیا کی سی ہے جنہیں وہ اپنے جعلی اور کھوٹے سروسامان کی بہتان میں مصلحت رکھنے پر مجبور ہوتا ہے۔ یہ اعلانات ”مفکر قرآن“ کے فی الواقع ہاتھی کے وہ دانت ہیں جو صرف دکھانے ہی کے کام آتے ہیں۔

دنیا میں ہر شخص اپنے سے اچھا خیال، بہتر سے بہتر نظریہ، خوب سے خوب تر فکر، مستحسن سے مستحسن تر فلسفہ ہر وقت پیش کر سکتا ہے، لیکن زمانے کا بے رحم صراف، ایسے کسی خیال، نظریے، فکر یا فلسفے کو کوئی اہمیت نہیں دیتا جو عمل کی کسوٹی پر پورا نہیں اُرتتا۔ ہمارے ”مفکر قرآن“ کے یہ سب خوش کن دعاویٰ اس وقت بے وقعت اور بے وزن ہو کر رہ جاتے ہیں جب وہ مسائل حیات کے حل کے لئے قرآنِ کریم کی بجائے مغربی تحقیقات کی طرف یہ کہتے ہوئے رجوع فرماتے ہیں کہ امتِ مسلمہ تو تقلیدی جمود کا شکار ہے جسے دلکش کر اُن جیسے ”نابغۃ عصر“ اور ”مجہد مطلق“ کو بڑی کوفت ہوتی ہے اور پھر یہی کوفت ان الفاظ کا روپ دھار لیتی ہے:

”سلیم! تمہیں اپنا سینہ چیر کر دو کرب کی ان تلامیم خیزیوں کو کس طرح دکھاؤں جنہوں نے مجھ پر اتوں کی نیند اور دن کا چین حرام کر رکھا ہے۔ سلیم!

میرے دیدہ تر کی بے خوابیاں
مرے دل کی پوشیدہ بے تابیاں
مرے نالہ نیم شب کا نیاز
مری خلوت و انجمن کا گداز

تم نہیں دیکھ سکتے کہ میں پاکستان کے وسیع و عریض خطہ پر نگاہ ڈالتا ہوں تو عام طور پر یہ دیکھتا ہوں کہ

☆ نہ کہیں لذتِ کردار، نہ افکارِ عمیق
اور ایک ٹھنڈی سانس سے یہ کہہ کر خاموش ہو جاتا ہوں کہ
آہ! ملکومی و تقید و زوالِ تحقیق
(صلیم کے نام: ج ارس ۱۵)

اطاعتِ قرآن کی بجائے تقلیدِ مغرب

چنانچہ ہمارے "مفکر قرآن" صاحبِ جو امتِ مسلمہ کو کیفیتِ جمود اور حالتِ تقید میں دیکھ کر ٹھنڈی سانس سے یہ کہہ کر خاموش ہو جایا کرتے تھے کہ "آہ! ملکومی و تقید و زوالِ تحقیق"، وہ تفسیر قرآن کی کوہ کنی میں "اپنے دیدہ ترکی بے خواہیوں کو"، "اپنے پوشیدہ دل کی بے تابیوں" کو، "اپنے نالہِ نیم شب کے نیاز" کو اور اپنی "خلوت و انجمن کے گداز" کو وقف راہِ تقید مغرب کئے ہوئے تھے۔ کیونکہ مغرب میں زوالِ تحقیق، کی بجائے "عروجِ تقلید" موجود ہے۔ وہ قرآنی حقائق کی بجائے تحقیقاتِ مغرب کو حتمی، قطعی اور یقینی قرار دیا کرتے تھے۔ وہ ابہاماتِ قرآن، کو تہذیبِ غالب کے اکتشافات و اکتشافات کی روشنی میں کھولا کرتے تھے، جہاں کہیں وہ قرآنی حقائق اور مغربی تحقیقات میں ٹکراؤ ہوتا تھا، وہ وہاں تحقیقاتِ مغرب کو شرفِ تقدم عطا کر کے قرآنِ کریم کو ان کے مطابق ڈھال دینے پر جت جایا کرتے تھے تاکہ خدا کی کتاب "جدید تقاضوں سے ہم آہنگ" ہو جائے اور کوئی نہ کہہ سکے کہ از منہ مظلومہ میں نازل ہونے والی یہ کتاب آج کے روشن دور کی "علم و بصیرت" کی کسوٹی پر پوری نہیں اُترتی۔

اس امر کے اثبات میں اگرچہ متعدد مثالیں پیش کی جا سکتی ہیں، لیکن مقاولے کی تنگِ دامنی کے باعث چند مثالوں پر اکتفا کیا جاتا ہے:

پہلی مثال: انسانوں میں تصورِ خدا کیسے پیدا ہوا؟

بنی نوع انسان میں خدا کا تصور، عقیدہ اُلوهیت اور ایمان باللہ کا نظریہ کیسے پیدا ہوا؟

☆ خود پرویز صاحب جس لذتِ کردار کے مالک تھے، اُسے جاننے کے لئے میری کتاب "جناب غلام احمد پرویز: اپنے الفاظ کے آئینے میں" کا مطالعہ فرمائیے اور ان کے افکارِ عمیق سے واقفیت پانے کے لئے میری جملہ کتب اور بالخصوص تفسیر مطالب افرقان کا علمی اور تحقیقی جائزہ کا مطالعہ فرمائیے۔

اس سوال کا واضح اور اطمینان بخش جواب از روئے قرآن یہ ہے کہ ایسا وحی خداوندی کی بنا پر ہوا۔ لیکن ہمارے 'مفکر قرآن' کی عقل و دانش اور 'قرآنی بصیرت'، اس کا کوئی اور ہی جواب فراہم کرتی ہے۔ ملاحظہ فرمائیے یہ جواب:

"جب انسانی شعور نے آنکھ کھولی تو اپنے آپ کو عجیب دنیا میں پایا۔ سر پر آتش باری کرنے والا ایک عظیم اور مہیب گولہ، چاروں طرف بڑے بڑے پھاڑ، ادھر ادھر ساحل نا آشنا سمیندر اور اس کی خوفناک تلاطم انگیزیاں، بیہاں وہاں کف برداہ اور سیلاں در آغوش دریاؤں کی خوف سامانیاں، میلوں تک ڈراؤنے جگل اور ان میں بڑے بڑے خطرناک درندے اور اٹڑدے ہے، کبھی بادل کی لرزہ خیز گرج، کبھی زلزلوں کی تباہ کاریوں کا ہجوم، شش جہات میں اس قسم کی خوفناک بلاوں کا ہجوم و اٹڑدہام اور ان کے اندر گھرا ہو ابے یار و مددگار اور بے سرو سامان تنہا ابن آدم۔ آپ سوچئے کہ ان حالات میں خارجی کائنات کے متعلق اس کا رذ عمل اس کے سوا کیا ہو سکتا تھا کہ جو بلا سامنے آئے، یہ گڑگڑانا شروع کر دے۔ جہاں کوئی خطرہ آنکھ دکھائے یہ اس کے سامنے سرنگوں ہو جائے۔ اس طرح فطرت کی مختلف قوتیں اس کا 'الہ' اور یہ اس کا پرستار بن گیا۔ چاند، سورج، ستارے، گرج، کڑک، بارش، آندھی، آگ، دریا، سانپ، شیر، حتیٰ کہ وہائی امراض، سب دیوبی دیوتا تصور کر لئے گئے اور ان کی بارگاہ میں نذو نیاز، منت و سماجت اور مدح و ستائش سے انہیں خوش رکھنے اور راضی رکھنے کی تدبیر اختیار کی جانے لگیں۔ یہ تھا (اُس ماحول میں) انسان کا اولین رذ عمل۔ خارجی کائنات کے متعلق رفتہ رفتہ اسی رذ عمل نے مذہب کی شکل اختیار کر لی اور آپ جانتے ہیں کہ جب کوئی عقیدہ یا تصور مذہب کی شکل اختیار کر لے تو حالات کتنے ہی کیوں نہ بدل جائیں اس میں تبدیلی نہیں آیا کرتی، چنانچہ دنیا کے بیشتر مذاہب کائنات کے متعلق انسان کے اس اولین رذ عمل کے مظاہر ہیں۔" (اسلام کیا ہے؟، ص ۱۹۳)

'مفکر قرآن' کا قطعی خلاف قرآن فلسفہ

'مفکر قرآن' کا یہ اقتباس اس امر کو واضح کر دیتا ہے کہ انسان نے اپنی زندگی کی ابتداء عقیدہ توحید سے نہیں بلکہ نظریہ شرک سے کی تھی۔ یہ نظریہ دراصل دین بیزار، اسلام و شن، توحید مخالف اور دہریت پسند قوموں کا فلسفہ ہے جسے انہوں نے 'خدا سے بیزار عقل' کی کسوٹی پر پرکھ

کر پیش کیا ہے اور ہمارے 'مفکر قرآن' نے اپنی فلکری اسیری اور ذہنی غلامی کی بنابر اسے من عن قبول کر لیا ہے حالانکہ امر واقعہ یہ ہے کہ انسان نے اپنے سفر حیات کی ابتداء اللہ تعالیٰ کی رہنمائی میں عقیدہ تو حیدکی روشنی میں کی تھی نہ کہ کفر و شرک کی ظلمت میں۔ انسان کو پیدا کرنے کے بعد اس کی رہنمائی کرنا خود اللہ تعالیٰ نے اپنے ذمہ لے رکھا ہے جیسا کہ قرآن کریم میں بکثرت مقامات پر خداۓ قدوس کی اس ذمہ داری کو بیان کیا گیا ہے۔ مثلاً:

﴿وَعَلَى اللّٰهِ قَصْدُ السَّيِّلِ وَمِنْهَا جَائِرٌ﴾ (آلہ: ۹)

"اور راہ راست دکھانا اللہ ہی کے ذمہ ہے جب کہ ٹیڑھے راستے میں موجود ہیں۔"

﴿إِنَّ عَلَيْنَا لَلَّهُدْنٰى﴾ (اللیل: ۱۲)

"اور ہم پر ہی یہ لازم ہے کہ ہم رہنمائی کریں۔"

اس بنابر اللہ تعالیٰ نے سب سے پہلا انسان جو پیدا کیا تو اسے علم وحی سے نوازا۔ مرتبہ نبوت عطا فرمایا تاکہ وہ علم کی روشنی میں، نہ کہ جہالت و بے خبری کی تاریکی میں، اپنے سفر حیات کا آغاز کرے۔

تفقید بر دلائل پرویز

اپنے 'مفکر قرآن' کے وہ دلائل جو انہوں نے "خارجی کائنات" کے متعلق انسان کے اوپرین رُعمل کے ضمن میں پیش کئے ہیں تو وہ دراصل 'دلائل' نہیں بلکہ دانشورانِ مغرب کی چھوڑی ہوئی وہ ہڈیاں ہیں جنہیں منکرین حدیث اپنے منہ سے اُگل رہے ہیں اور حیرت بالاے حیرت یہ امر ہے کہ تہذیبِ مغرب کے سحر میں گرفتار یہ غلام فطرت لوگ اپنی اسلامی حس اور تنقیدی قوت کو سرے سے ہی کھو چکے ہیں یہاں تک کہ مغرب سے جو کچھ بھی آتا ہے، اُسے وحی سمجھ کر من عن قبول کر لیا جاتا ہے۔ اس کی بہترین مثال اسی زیر بحث معاملہ میں دیکھی جاسکتی ہے کہ انسانی دنیا میں خدا اور مذہب کے تصور کی پیدائش میں کس طرح فلاسفہ مغرب کی اندھی تلقید کی گئی ہے اور اللہ تعالیٰ کو محض خوف کی 'پیدوار' قرار دیا گیا ہے۔ نیز یہ کہ کاروانِ انسانیت کے سفر کا آغاز علم وحی کی روشنی میں نہیں بلکہ جہل و بے علمی کی تاریکی میں ہوا تھا اور نہیں معلوم کہ سفر ارتقا کی کتنی منزلیں طے کر ڈالنے کے بعد اور مدتِ دراز کی کشتی ٹھوکریں کھانے کے بعد اس

کارروال کو توحید و اسلام کی روشنی دکھائی دی۔ یہ سب کچھ دراصل اسلامی فلسفہ تاریخ سے قطعی جہالت و ناواقفیت کا نتیجہ ہے اور ساتھ ہی فلسفہ مغرب سے شدید فکری مغلوبیت اور ڈنی مرعوبیت کا بھی۔ بیدار مغرب مسلم مفکرین نے جنہیں تہذیب مغرب کی چمک دمک متاثر نہ کر سکی، اپنی جاندار تنقید سے مغربی فلسفہ کے تاروپوک بکھیر کر رکھ دیا ہے۔ ملاحظہ فرمائیے درج ذیل اقتباس.....مولانا امین احسن اصلاحی لکھتے ہیں:

”یہ بات کہ مذہب کا آغاز آن دیکھی قوتوں کے خوف سے ہوا ہے اور یہی جذبہ انسان کے جذبات میں اولیں اور قدیم جذبہ ہے، بالکل بے سروپا ہے۔ انسانوں میں جو خوف پایا جاتا ہے اس کی اصل حقیقت، زوال نعمت کا اندیشہ ہے۔ خود کا تجزیہ کیجئے تو صاف نظر آئے گا کہ خوف نام ہے اس چیز کا کہ آپ کو کسی الیٰ چیز کے چھن جانے یا اُس سے محروم ہو جانے کا اندیشہ یا خطرہ پیدا ہو گیا ہے جو آپ کو حاصل بھی ہے اور عزیز بھی۔ مثلاً انسان کو اپنی زندگی عزیز ہے، زندگی کا سروسامان عزیز ہے، اپنے بیوی بچے عزیز ہیں۔ اس لئے وہ ان چیزوں کی طرف سے اندیشہ میں ہوتا ہے کہ کہیں یہ چیزیں چھن نہ جائیں۔ دوسرے لفظوں میں اس کے معنی یہ ہوئے کہ ہر خوف سے پہلے کسی نعمت کا شعور بھی لازمی ہو اور پھر اس کی شکرگزاری کا جذبہ پیدا ہونا بھی ناگزیر ہوا۔

اس نظریہ کی تائید اس بات سے بھی ہوتی ہے کہ جو چیزیں انسان کے اندر خوف کی حالت پیدا کرتی ہیں، وہ دنیا کے عام واقعات میں سے نہیں۔ زلزلے روز نہیں آیا کرتے، آتش فشاں پہاڑ روز نہیں پھٹتے، بجلیاں روز نہیں کڑکتیں، وباً میں روز نہیں پھوٹتیں اور طوفان کا شور بھی کوئی روزمرہ کا واقعہ نہیں۔ اس کے عکس تارے روز چمکتے ہیں، سورج روز چمکتا ہے، چاند روز چمکتا ہے اور اپنی روپہلی چاندنی کی چادر روز دشت و جبل میں بچھاتا ہے۔ آسمان کی نیکائونی ہر لمحہ باصرہ نوازی کرتی ہے۔ ابر کرم کی تردیاں اور درختوں کی شرباریاں ہر موسم میں موجود رہتی ہیں۔ پھر کس قدر حریت کی بات ہے کہ مظاہر فطرت کی گاہ گاہ کی گھر کیاں اور دھمکیاں تو انسان کو اس درجہ مرعوب کر دیں کہ وہ ان کی پوجا کرنے لگ جائے، لیکن منعم غیب کی ساری فیاضیاں بالکل بے اثر ہو کر رہ جائیں اور انسان میں شکر و سیاس کا کوئی ولولہ پیدا نہ کریں۔ اس لئے انسان کے مشاہدہ کائنات اور مشاہدہ نفس کی فطری را یہی معلوم ہوتی ہے کہ نعمتوں اور رحمتوں کے

مشابہہ سے اس پر ایک منجم حقیقی کی شکرگزاری کا جذبہ اور احساس طاری ہوا اور پھر اس جذبہ کی تحریک سے وہ اُس کی بندگی کی طرف مائل ہوا، گویا دین کا آغاز توحید سے ہوا، اس میں کبھی پیدا کر کے شرک کی راہ انسان نے بعد میں اختیار کی۔“ (فلسفہ کے بنیادی مسائل: ص ۳۵)

ہمارے ”مفکر قرآن“ چونکہ ذہناً اور کلیاً فلسفہ سے مرعوب و مسحور تھے۔ اس لئے وہ مقبول و مجبور تھے کہ اس سوال کے جواب میں کہ بنی نوع انسان میں خدا کا تصور کیسے پیدا ہوا؟ وہی فلسفہ اپنا کیس جس کی روشنی میں اہل مغرب کے ہاں انسان کا سفر حیات (توحید کی روشنی میں نہیں بلکہ) شرک و کفر کی تاریکیوں میں ہوا تھا اور پھر اسی فلسفہ باطلہ کی لاج رکھتے ہوئے، انہوں نے اپنی فکری مرعوبیت اور ذہنی غلامی کا کھلا کھلا ثبوت فراہم کر دالا ہے۔ یہ طرزِ عمل خود اس حقیقت کو بے نقاب کر دیتا ہے کہ ”مفکر قرآن“، کس طرح قرآن کا نام لے کر، فکرِ فرنگ اور فلسفہ مغرب کی پیروی کیا کرتے تھے۔

عمر بھر کے مطالعہ قرآن کے بعد بھی قرآن سے بے خبری

”مفکر قرآن“ اپنی ستائش آپ کرتے ہوئے اکثر اپنی عمر بھر کی قرآنی تحقیق و ریسرچ کا ڈھنڈوڑا پیٹا کرتے تھے، مثلاً

”میں، اے برا دراں گرامی قدر! قرآن کریم کا طالب علم ہوں، میں نے اپنی عمر کا بیشتر حصہ اس کتاب عظیم کی روشنی میں اپنی بصیرت کے مطابق اسلام کے بنیادی تصورات کا مفہوم متعین کرنے میں صرف کیا ہے اور میری اس کوشش کا حاصل، میری تصانیف کے اوراق میں محفوظ ہے۔“ (طلویع اسلام: جنوری ۱۹۷۳ء، ص ۲۷)

”مد و سال کے شمارے میں ۹ جولائی ۱۹۷۸ء کو اپنی عمر رواں کے پچھتے سال پورے کر رہا ہوں۔ یہ کوئی ایسا اہم واقعہ نہیں تھا جس کا خصوصیت کے ساتھ طلویع اسلام کے صفات میں ذکر کیا جاتا۔ قابل ذکر واقعہ یہ ہے کہ میں اپنی موجودہ قرآنی فکر اور اس کی نشر و اشاعت کے سلسلہ میں پچاس سال پورے کر رہا ہوں۔ عام اصطلاح میں اسے ”گولڈن جوبلی“ کہہ کر پکارا جاتا ہے۔ میرے نزدیک یہ پچاس سالہ ”جوبلی“ دنیا کے ہر متاع سے زیادہ گراں مہما اور اس کی یاد، سب سے زیادہ وجہ نشاط روح ہے اور نشاط و انبساط کے یہی وہ احساسات ہیں جن میں اپنے بے شمار دیدہ و نادیدہ احباب و رفقا اور متفقین کو شریک کرنے کے لئے میں نے اس

کا تذکرہ ضروری سمجھا ہے۔ میں جب ساحلِ عمر کے ریگِ رواں پر ان پچاس سالہ نقوش کو مرسم دیکھتا ہوں تو حیرت میں جو متن اپنے سامنے رکھا تھا، اس میں مجھے اس قدر کامیابی حاصل ہوئی ہے، اس سے میرا سر نیاز اس بارگاہِ عتبہ عالیہ پر بے ساختہ جھک جاتا ہے جس کی عطا کردہ راہنمائی کے بغیر اس کامیابی کا عشرہ عشیر بھی حاصل نہیں ہو سکتا تھا اور حیرت یہ کہ تمام دنیاوی علاائق کے باوجود (جن میں کم و بیش تیس سال ملازمت کے بھی شامل ہیں) میں نے انتہائی بے سروسامانی کے عالم میں تن تھا یہ طویل مسافت کیسے طے کر لی۔“

(طلوغ اسلام: جولائی ۱۹۷۸ء، ص ۶)

بلاشبہ ”مُفَكِّرُ قُرْآن“ نے قرآنی مطالعہ و تحقیق میں پچاس سال صرف کرڈا لے، لیکن اس کا نتیجہ کیا نکلا؟ یہ کہ وہ لغت ہائے حجازی کے قارون تو بن گئے، لیکن قرآن کی روح اُن پر بے نقاب نہ ہو سکی، کیوں؟ صرف اس لئے کہ ان کی آنکھوں پر ایک مخصوص رنگ کی عینک چڑھی ہوئی تھی، اور دورانِ مطالعہ انہیں ہر چیز اُسی عینک ہی کے رنگ میں دھائی دیتی رہی اور قرآن کریم کی وہ واضح آیات جو فکرِ مغرب کی تردید کرتے ہوئے یہ اعلان کرتی ہیں کہ کارروانِ انسانیت نے اپنا سفر، کفر و شرک اور جہالت و بے علمی کی تاریکیوں میں نہیں بلکہ عقیدہ توحید اور علم و حی کی روشنی میں شروع کیا تھا، اُن کی نگاہوں سے او جھل ہی رہیں۔ صرف دو آیات ملاحظہ فرمائیے:

﴿وَمَا كَانَ النَّاسُ إِلَّا مَأْمَةً وَاحِدَةً فَاخْتَلَفُوا﴾ (یونس: ۱۹)

”اور لوگ تو ایک ہی امت تھے پھر انہوں نے اختلاف کیا۔“

﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِّرِينَ﴾

”ابتداء میں) سب کچھ لوگ ایک ہی طریقے پر تھے۔ (پھر یہ حالت باقی نہ رہی اور اختلافات رونما ہوئے) تب اللہ نے نبی بھیجے جو مبشر اور منذر تھے۔“ (البقرة: ۲۱۳)

یہ دونوں آیات فکر پرویز کی تردید کرتی ہیں جو انہوں نے ”مُفَكِّرُ قُرْآن“ کی حیثیت سے مغرب سے اپنی ذہنی مرعوبیت کے باعث اپنار کھا تھا۔ پہلی آیت کے تحت مولانا میں احسن اصلاحی لکھتے ہیں:

”ضمِنًا اس سے جدید فلسفیوں کے اس نظریہ کی بھی تردید ہو گئی کہ انسان نے دین کا آغاز شرک سے کیا، پھر درجہ درجہ ارتقا کرتے ہوئے توحید تک پہنچا۔ قرآن اس کے برعکس یہ کہتا ہے کہ خدا نے شروع ہی سے انسان کو توحید کی تعلیم دی، لیکن گمراہوں نے اس میں اختلاف پیدا

کر کے فتنے کھڑے کر دیئے۔ ہم نے فلسفہ جدید کے اس باطل نظریہ کی تردید اپنی کتاب "حقیقت تو حید" میں تفصیل سے کی ہے۔" (تذہب قرآن، جلد ۲ ص ۳۵)

اور دوسری آیت کے تحت مولانا عبدالمجید دریابادی فرماتے ہیں:

"آیت نے ایک بڑی گرہ کھول دی۔ فرنگی محققین، حسب معمول مدتوں اس باب میں بھٹکتے رہے اور ان میں اکثر یہی کہنے لگئے کہ انسان کا ابتدائی مذہب شرک یا تعدد آئہ تھا۔ شروع شروع میں وہ ایک ایک چیز کو خدا سمجھتا تھا اور عقیدہ توحید تک نسلی انسانی بہت سی ٹھوکریں کھانے کے بعد اور عقلی اور دماغی ارتقا کے بڑے طویل سفر کے بعد پہنچی ہے۔ قرآن مجید نے اس خرافی نظریہ کو ٹھکرا کر صاف اعلان کر دیا کہ نسل انسانی آغاز فطرت میں دینی حیثیت سے ایک اور واحد تھی۔ اس میں 'مذہب' و 'ادیان' کے یہ تفرقے کچھ بھی نہ تھے۔ امت واحدہ میں جس وحدت کا ذکر ہے، ظاہر ہے کہ اس سے دینی و اعتمادی وحدت ہی مراد ہے:

کانوا على شريعة من الحق (ابن جریر، عن ابن عباس)

إنهم كانوا على دين واحد وهو الإيمان والحق هذا قول أكثر المحققين
(تفسیر کبیر)

صدیوں کی اُلٹ پھیر اور قیل و قال کے بعد اب آخر فصل بڑے بڑے ماہرین اثریات، انسانیات و اجتماعیات (سرچارلس مارٹن، پروفیسر لندن اور پروفیسر شمڈٹ) کا یہی ہے کہ انسان کا اوپر لین دین، دین تو حید تھا۔" (تفسیر ماجدی: صفحہ ۸۳، حاشیہ ۷۷)

مُفکر قرآن، کی اندھی تقليد مغرب

یعنی، اب تو مغربی مفکرین بھی اپنی تحقیقات کے بعد اس نتیجہ پر پہنچ رہے ہیں کہ انسان کا اوپر لین دین، دین تو حید تھا۔ لیکن ہمارے "مُفکر قرآن" ماؤرن ہو کر بھی ابھی تک اس مسئلہ میں قدامت پرستی پر ڈٹے ہوئے ہیں۔ دراصل "مُفکر قرآن" صاحب یہاں کے اس جدید طبقے سے تعلق رکھتے ہیں جن کے ذہنوں پر مغرب کی اندھی پیروی کے باعث ایسا جمود و تعطیل طاری ہو گیا ہے کہ اگر وہاں سے کوئی غلط بات بھی صادر ہو جائے تو اُسے 'وہی' قرار دے کر ہاتھوں ہاتھ لے لیا جاتا ہے اور مسائل حیات کے حل کے لئے پوری مقلدانہ سعادت مندی کے ساتھ اُن ہی نسخوں کو آزماؤ لا جاتا ہے جو دراصل یہاں کے لئے بنائے ہی نہیں گئے تھے۔

اہل مغرب دور حاضر کی غالب تہذیب کے علمبردار ہونے کی حیثیت سے اپنے مجوہ نسخوں کو مجتہدانہ بصیرت سے بر تے ہیں اور حسب ضرورت ان میں ترمیم بھی کر لیتے ہیں، لیکن یہاں کے مقلد تو ایسے کوچشم واقع ہوئے ہیں کہ اپنے طن، ماحول، حالات، الغرض ہر چیز سے آنکھیں بند کرتے ہوئے مریض کی آخری بچکی تک وہی نسخہ استعمال کرتے رہیں گے، والا یہ کہ خود وہیں سے ترمیم کی کوئی اطلاع آ جائے۔ لیکن بعض ضدی قسم کے عطا یوں کا تو یہ حال ہے کہ جس غلط بات کو ایک مرتبہ تقلید یورپ میں اختیار کر لیا ہو، اُسے پھر دانتوں سے پکڑ کر بیٹھ جاتے ہیں۔ بعد ازاں اب اگر وہاں کے مفکرین کی تحقیقات میں بھی وہ غلط قرار دی گئی ہو تو بھی یہاں کے مقلدین اس کی تردید و تکذیب پر آمادہ نہیں ہوتے۔ فما كانوا لِيؤْمُنُوا بِمَا كَذَبُوا مِنْ قَبْلِ !

اب یہاں دیکھئے، مفکرین مغرب مثلاً سرچارلس مارشن، پروفیسر لنڈن اور پروفیسر شمڈٹ وغیرہ اپنی جدید تحقیقات کے باعث سابقہ نظریہ کو ترک کر کے اس تحقیق و اکشاف پر متفق ہو رہے ہیں کہ انسان نے اپنی زندگی کا آغاز کفر و شرک کی ظلمتوں اور جہالت و بے خبری کی تاریکیوں میں نہیں کیا بلکہ عقیدہ توحید اور علم وحی کی روشنی میں کیا تھا، لیکن ہمارے ہاں تجدید پسند و انشورا بھی تک مغرب کی پرانی تحقیق پر مجھے ہوئے ہیں جو صریحاً خلاف قرآن ہے۔

دوسری مثال: انکارِ نبوتِ آدم:

ملتِ اسلامیہ کا چودہ صدیوں پر محیط لٹریچر اس تحقیقت پر شاہد ہے کہ ہر دور کے مفکرین و مجتہدین، مفسرین و محدثین، علماء و فقہاء، مؤرخین و اصحاب سیر نے حضرت آدم علیہ السلام کو ہمیشہ اللہ تعالیٰ کا ایک بزرگزیدہ پیغمبر اور نبی تسلیم کیا ہے، لیکن ہمارے مفکر قرآن نہیں نبی تسلیم نہیں کرتے اور اس کے لئے بایں الفاظ دلیل پیش کرتے ہیں:

”سب سے بڑی دلیل یہ ہے کہ قصہ آدم میں کہا گیا ہے کہ خدا نے آدم کو بالنصرت ایک حکم دیا اور آدم نے اس سے معصیت بر تی، اس قسم کی معصیت کسی نبی کا شیوه نہیں ہو سکتا.....حضرات انہیا تو رہے ایک طرف، جیسا کہ بتایا جا چکا ہے، ایلیس کے متعلق اللہ تعالیٰ کا ارشاد یہ ہے کہ ﴿إِنَّ عِبَادِي لَيْسَ لَكَ عَلَيْهِمْ سُلْطَنٌ﴾ (۱۵/۲۲) ”یقیناً میرے بندوں پر تجھے

غلبہ حاصل نہیں ہوگا۔” (تفیر مطالب الفرقان: ج ۲ ص ۲۳)

یہاں دو باتیں قابل غور ہیں:

اولاً یہ کہ آدم علیہ السلام کی یہ معصیت تھی کس قسم کی؟ جس کے متعلق خود پرویز صاحب فرماتے ہیں کہ ”اس قسم کی معصیت، کسی نبی کا شیوه نہیں ہو سکتی۔“

حقیقت یہ ہے کہ آدم علیہ السلام، نہ تو معصیت کوش تھے اور نہ ہی نافرمانی رب کا وہ کوئی ارادہ رکھتے تھے۔ بات صرف یہ ہوئی کہ بقول پرویز صاحب:

”وَقَاتَمَهُمَا إِذْ أَتَى لِكُمَا لَيْمَنَ النَّصِيْحِيْنَ“ ”شیطان نے قسمیں کھا کر کہا: جو کچھ میں کہہ رہا ہوں، اس میں میرا کوئی فائدہ نہیں۔ میں یہ سب کچھ تمہاری خیرخواہی کے لئے کر رہا ہوں۔“ (مفهوم القرآن: آیت ۷/۲۱)

اور حضرت آدم علیہ السلام جن کے حاشیہ خیال میں بھی یہ بات نہیں آ سکتی تھی کہ کوئی فرد اللہ کے نام کی قسم کھا کر کسی دھوکہ دے سکتا ہے، اپنی فطری سادگی کی بنا پر اس شیطانی چکمہ کا شکار ہو گئے، پھر یہ دھوکہ دہی کی واردات بھی پہلی ہی تھی کہ اس سے قبل انہیں کبھی کسی فریب دہی اور دھوکہ بازی کی صورتی حال کا سامنا نہ ہوا تھا، بلکہ اس وقت تک آدم علیہ السلام اپنی فطرت کی سادگی اور پاکیزگی پر قائم تھے کہ جھوٹ، دھوکہ اور فریب جیسے رذائل سے ان کا تعارف ہی نہ ہوا تھا۔ اس لئے وہ شیطان کے فریب میں آگئے پھر کیا حضرات انبیاء، عالم الغیب ہوتے ہیں کہ کسی بدباطن کے دھوکہ میں نہ آئیں؟ کیا یہ واقعی اس قسم کی معصیت تھی جس سے انبیاء کے کرام بالاتر ہوا کرتے ہیں؟ آخر وہ کسوٹی اور معیار تو یہاں کیا جاتا جس کی رو سے انبیاء کی معصیت اور غیر انبیاء کی معصیت میں فرق کیا جاسکے۔

لغزش یونس اور پرویز

پھر از روے قرآن حضرت یونس علیہ السلام سے جو کچھ سرزد ہوا، کیا وہ آدم علیہ السلام کی لغزش سے بڑی لغزش نہ تھی، حالانکہ نبوت یونس کے خود پرویز صاحب بھی قائل ہیں۔

حضرت یونس علیہ السلام کے متعلق خود پرویز صاحب لکھتے ہیں:

”..... وہ قوم کی مخالفت سے سخت گھبرا گیا اور پیشتر اس کے کہ اسے خدا کی طرف سے بھرت

کرنے کا حکم ملتا، وہ اپنے فرائض منصبی کو چھوڑ کر وہاں سے روانہ ہو گیا.....”

(برقی طور: ص ۲۸۹)

پھر ایک اور مقام پر حضرت یوسف علیہ السلام کی لغزش کی وضاحت بایں الفاظ کرتے ہیں:
”خدا کی طرف سے بھرت کا حکم، اُس وقت ملکرتا ہے جب اس قوم کا حق و صداقت کو قبول کرنے کا امکان باقی نہ رہے۔ اس سے پہلے وہاں سے چلے جانا گواہ اپنے فرائضِ منصبی کو چھوڑ دینا ہے۔ یہی یوسف علیہ السلام کی اجتہادی غلطی تھی۔“ (برقی طور: ص ۲۹۰، ۲۸۹)

اب غور فرمائیے کہ حضرت یوسف علیہ السلام سے جو کچھ سرزد ہوا وہ ان کی اپنی طرف سے بغیر کسی ناصح، کی پھسلائیت کے واقع ہوا، اور انہوں نے بطن ماهی میں لا إِلَهَ إِلَّا أَنْتَ سُبْحَانَكَ إِنَّمَا كُنْتُ مِنَ الظَّالِمِينَ کہہ کر اعتراف لغزش بھی کیا اور معافی بھی مانگی۔
دوسری طرف، حضرت آدم علیہ السلام سے جو کچھ واقع ہوا، وہ ان کی آزادانہ مرضی کا نتیجہ نہ تھا۔ ابلیس کے اس فریب کا نتیجہ تھا جو اس نے ناصح و شفیق کا روپ دھار کر خدا کی فتنمیں کھا کر دیا تھا۔ اگر ابلیس انہیں یہ چکمہ نہ دیتا تو ان سے یہ امر سرزد ہی نہ ہوتا۔ بخلاف ازیں حضرت یوسف علیہ السلام سے جو کچھ وقوع پذیر ہوا، اس میں ابلیس یا کسی اور شفیق ناصح، کا عمل دخل تھا ہی نہیں، لیکن ہمارے ”مفکرِ قرآن“، حضرت آدم علیہ السلام کے بارے میں فرماتے ہیں کہ ”اس قسم کی معصیت کسی نبی کا شیوه نہیں ہو سکتا“، یعنی کسی کی قسموں پر اعتبار کر کے اسے شفیق ناصح جان کر اگر کسی سے لغزش ہو جائے تو یہ تو نبی کا شیوه نہیں ہو سکتا، لیکن اگر کسی نبی سے ایسے حکم خدا کی نافرمانی ہو جائے جو سب انبیا کے لئے بھرت کے لئے ایک مستقل ضابطہ کی حیثیت رکھتا ہے تو ایسی نافرمانی ”نبی کا شیوه ہو سکتی ہے۔“ قربان جائیے ”مفکرِ قرآن“ کی اس ”قرآنی فہم و بصیرت“ کے!

ثانیاً یہ کہ پرویز صاحب کا یہ استدلال کہ ”شیطان نے آدم پر غلبہ پالیا جبکہ نبی تو رہا ایک طرف وہ اللہ کے مخلص بندوں پر بھی حاوی نہیں ہو سکتا۔“ از حد لغو استدلال ہے، جو ”مفکرِ قرآن“ کے غلبہ شیطان کی حقیقت سے بے بہرہ ہونے کا نتیجہ ہے۔

غلبة شیطان یا مس شیطان؟

غلبة شیطان کا اصل مفہوم یہ ہے کہ انسان اپنی زندگی کے جملہ امور میں نہیں تو اکثر و بیشتر معاملات میں شیطان کا پیروں بن جائے اور شیطان کو اس پر اس قدر قابو حاصل ہو جائے کہ وہ راہ راست پر نہ رہنے پائے، رہا کسی ایک آدھ معااملے میں، شیطانی وسوسہ یا ابلیسی نیسان کا شکار ہو جانا، تو اسے غلبة شیطان سے تعبیر کرنا سوئے تعبیر ہے۔ اسے پیش از بیش 'مس شیطان' کہا جاسکتا ہے، چنانچہ قرآن مجید خود 'غلبة شیطان' اور 'مس شیطان' میں فرق کرتا ہے۔ وہ اول الذکر کے متعلق یہ کہتا ہے کہ ان عبادی لیس لَكَ عَلَيْهِمْ سُلْطٌنٌ (۱۵/۲۲) "یقیناً میرے بندوں پر تجھے غلبة حاصل نہیں ہوگا۔" اور 'مس شیطان' کے بارے میں خود قرآن کریم ہی میں یہ مذکور ہے کہ اہل تقویٰ حضرات بھی بعض اوقات اس سے محفوظ نہیں رہ پاتے، تاہم خدا کی یاد جب اُن کی آنکھیں کھول دیتی ہے تو ان کی خفیہ یا مدھم بصیرت میں بیداری یا جلا پیدا ہو جاتی ہے اور وہ 'مس شیطان' کے اثر سے چھکا را پالیتے ہیں۔ قرآن مجید اس سلسلہ میں یہ فرماتا ہے:

﴿إِنَّ الَّذِينَ اتَّقَوُ إِذَا مَسَّهُمْ طَائِفٌ مِّنَ الشَّيْطَنِ تَذَكَّرُوا فَإِذَا هُمْ مُبْصِرُونَ﴾ (الاعراف: ۲۱)

"بے شک جو لوگ تقویٰ شعار ہیں انہیں جب شیطان کی طرف سے وسوسہ پہنچتا ہے اللہ کو یاد کرتے ہیں تو ان کو آنکھیں کھل جاتی ہیں۔"

جو لوگ 'غلبة شیطان' اور 'مس شیطان' میں فرق و امتیاز کی تفصیلی وضاحت چاہتے ہیں، انہیں چاہئے کہ وہ میری کتاب 'تفسیر مطالب الفرقان' کا علمی اور تحقیقی جائزہ کا مطالعہ فرمائیں۔ اس میں اثباتِ نبوتِ آدم کا تفصیلی ذکر بھی موجود ہے۔

انکارِ نبوت آدم علیہ السلام کی اصل وجہ؟

حضرت آدم علیہ السلام کی نبوت کے انکار کی اصل وجہ دراصل وہ فلسفہ تاریخ ہے جسے مغرب نے پیش کیا ہے اور پرویز صاحب اُسے دل و جان قبول کر چکے ہیں۔ نبوتِ آدم کا اقرار و اعتراض اس فلسفہ تاریخ سے میل نہیں کھاتا جبکہ اسلامی فلسفہ تاریخ کی رو سے آدم کی نبوت کو قبول کئے بغیر چارہ کار نہیں، کیونکہ روئے زمین پر اولین انسان کے ظہور پذیر ہونے

کے ساتھ ہی اللہ تعالیٰ کی طرف سے سلسلہ رشد و ہدایت کا اجر و آغاز، رحمتِ خداوندی کا ویسا ہی ناگزیر تقاضا ہے جیسا انسان کی مادی ضروریات کو پورا کرنا۔

قرآن کریم کی رو سے تخلیقِ بشر (آدم) کا مقصد ہی زمین میں خلافت کے فرائض کو انجام دینا ہے اور یہ صرف اسی صورت میں ممکن ہے کہ انسان اللہ کی مرضی اور ہدایت پر چلے۔ اگر وہ خدائی رہنمائی سے انحراف کرتا ہے تو نہ صرف یہ کہ خلافت کی بجائے بغاوت کی راہ اختیار کرتا ہے بلکہ وہ مستحق سزا بھی ٹھہرتا ہے اور یہ سزا دنیا میں ضيق قلب اور آخرت میں دخول جہنم کی صورت میں ہوگی، لیکن اگر وہ اپنے فرائضِ مرضاتِ الہیہ کے تابع انجام دیتا ہے تو دنیا میں بھی اور آخرت میں بھی انعامِ خداوندی کا مستحق قرار پاتا ہے۔ آدم کو زمین پر اُتارتے وقت یہ سب باتیں اللہ تعالیٰ نے واضح فرمادی تھیں:

﴿فَإِمَّا يَأْتِيَنَّكُمْ مِنْ هُدًى فَمَنْ تَبَعَ هُدَىٰ فَلَا يَضِلُّ وَلَا يَشْقَى وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكاً وَنَحْشُرُهُ يَوْمَ الْقِيَمَةِ أَعْمَى﴾

(طہ: ۱۲۳، ۱۲۴)

”اب اگر میری طرف سے تمہیں ہدایت پہنچ تو جو کوئی میری اس ہدایت کی پیروی کرے گا، وہ نہ بھکلے گا، نہ بدجنتی میں بتلا ہو گا اور جو میرے ذکر سے منہ موڑے گا، تو اس کے لئے دنیا میں بھی بندگی ہوگی اور قیامت کے روز بھی ہم اسے انداھا کر کے اٹھائیں گے۔“
 چنانچہ آدم جوابِ البشر اور اولیٰ انسان تھے، اُسے امورِ خلافت کی انجام دہی کے لئے اللہ تعالیٰ نے نور ہدایت سے نوازا اور مقامِ نبوت پر سرفراز فرمایا۔ اس طرح انسانی معاشرہ کی ابتدا کفر و شرک اور الحاد و دہریت کی تاریکیوں میں ہونے کی بجائے توحید و رسالت اور رشد و ہدایت کی روشنی میں ہوئی۔ لیکن ”مفتکرِ قرآن“ کے قلب و ذہن اور حواس و مشاعر پر جو فلسفہ اپنی مضبوط گرفت قائم کر چکا ہے، اس کی رو سے انسانی معاشرہ کی ابتدا، کفر و شرک یا الحاد و دہریت سے ہوئی تھی اور پھر رفتہ رفتہ یہ معاشرہ ارتقائی منازل طے کرتا ہوا توحید تک پہنچا۔ اس طرح بہت بعد میں کہیں جا کر سلسلہِ وحی و رسالت آغاز پذیر ہوا۔ ابتدائی انسانی معاشرہ کے متعلق پرویز صاحب فرماتے ہیں:

”تو مون کے عروج و زوال میں اس بات کو بڑا دخل ہے کہ خارجی کائنات اور Outer Space کے بارے میں ان کا نظریہ کیا ہے؟ انسان کے شعور نے جب پہلے پہلے آنکھ کھولی تو فضا اور ماحول اس کے خلاف تھا، سر پر آگ برسانے والا شعلہ، آندھیاں، جھکڑ، بجلی کی کڑک، بادلوں کی گرج، بیچرے ہوئے دریا اور ان کے درمیان نہتا اور تھا انسان، نہتا یوں کہ فکر و دانش میں پختگی پیدا نہ ہوئی تھی۔ وہ فطرت کی طاقتیوں کے سامنے جھکٹنے لگا، انسان کا یہ ابتدائی مذہب (خود ساختہ) خود کا بیدا کر دہ تھا۔ اس وقت انسان حادث کے اسباب عمل سے بھی واقف نہ تھا۔ فطرت کے مظاہر ہر جگہ خدا کی شکل اختیار کر لیتے تھے۔“ (طلوع اسلام: اکتوبر ۱۹۵۹ء ص ۲۲)

علم الامان کے اس فلسفہ کی رو سے جب انسانی معاشرہ کا آغاز مظاہر فطرت سے مرعوبیت کی بناء پر انہیں خدا ماننے کے صورت میں ہوا، تو ظاہر ہے کہ اس فلسفہ کی رو سے ابتدائی انسانی زندگی میں نبوت و رسالت اور خدائی رشد و ہدایت کو ماننے کی کوئی گنجائش نہیں رہ جاتی جسے قرآن پیدائشِ آدم کے ساتھ ہی آغاز پذیر قرار دیتا ہے اور ہمارے ”مفکر قرآن“ چونکہ مغربی فلسفہ و تحقیق سے بُری طرح معروب و مغلوب ہیں اور اہل مغرب کی فکری غلامی اور ذہنی اسیری میں مبتلا ہیں لہذا وہ کسی ایسی صورت حال کے قائل نہیں ہو سکتے جس میں انسانی معاشرہ کی ابتدائی نور و جی اور ضیاء ہدایت میں ہونا قرار پائے، کیونکہ وہی وہ ہدایت کا وجود نبوت و رسالت کے وجود کو ستلزم ہے۔ ”مفکر قرآن“ کی طرف سے انکارِ نبوت آدم کی تھہ میں یہی مغربی فلسفہ کا رفرما ہے۔

وہ قرآن کے حقائق اور جدید تحقیقات میں کہیں تضاد و تصادم پائیں تو ان کا رویہ یہ نہیں ہوتا کہ قرآنی حقائق کو تتمی، قطعی اور یقینی قرار دے کر ”جدید تحقیقات“ کو یہ کہہ کر رد کر دیں کہ ”یہ تحقیقات ابھی خام ہیں، ممکن ہے مستقبل کے علمی اکتشافات انہیں رد کر کے وہ چیز پیش کر دیں جو مطابق وہی ہو۔“ بلکہ وہ یہ روش اختیار کیا کرتے ہیں کہ ”قرآن کے اس مقام کی تشرع ممکن ہے کہ آئندہ کے علمی اکتشافات اور آثارِ قدیمه کے حقائق سے ہو جائے۔“ اس طرح وہ ہمیشہ قرآن پر ان تحقیقات کو شرفِ تقدم بخشنا کرتے تھے جو اہل مغرب نے پیش کی ہوں، انکار نبوت آدم میں بھی یہاں یہی لم کا رفرما ہے۔ اس سے بخوبی واضح ہو جاتا ہے کہ ”مفکر قرآن“ کا راستِ ایمان قرآن کریم پر تھا؟..... یا تحقیقاتِ مغرب پر؟“